

بسم اور الرحمن الرحیم

انبیاء و رسل کے بارے میں اللہ تعالیٰ کا قانون یہ ہے کہ وہ اپنے سے پہلے آنے والے نبی کی پیشین گوئیوں کا مصداق بن کر آتے ہیں۔ قرآن مجید اور قدیم صحیفوں کا مطالعہ کرنے سے معلوم ہوتا ہے کہ ہر نبی نے اپنے بعد آنے والے نبی کی بشارت دی۔ نبی کو ماننے یا نہ ماننے پر چونکہ آدمی کے کفر و ایمان کا انحصار ہے، اس لیے اللہ تعالیٰ نے اس معاملہ میں یہ اہتمام فرمایا ہے کہ عام اہل حق کی طرح نبی محض اپنی سیرت اور اپنی تعلیمات ہی کے بل پر دعوت کے لیے کھڑا نہیں ہو جاتا، بلکہ آسمان کے بادشاہ کی طرف سے اپنا پروانہ تقریراً ساتھ لے کر آتا ہے۔

اللہ تعالیٰ نے پہلے ہی یہ مقدر کر دیا تھا کہ پیغمبرانہ دور کے آخری مرحلہ میں وہ اپنا ایک خاص نمائندہ بھیجے گا تاکہ خدا کا دین ہمیشہ کے لیے مضبوط بنیادوں پر قائم ہو جائے اور خدا کی کتاب کی حفاظت کا مستقل انتظام ہو سکے۔ اللہ تعالیٰ نے اپنے اس منصوبہ کو بائبل کی شہادت کے مطابق ہزاروں برس پہلے مختلف انبیاء کے ذریعے ظاہر کرنا شروع کر دیا تھا۔ نبیوں اور رسولوں علیہم السلام کے اس مقدس سلسلہ کے خاتم نبی حضرت محمد ﷺ ہیں۔ آپ کی بعثت کی خبر حضرت ابراہیم علیہ السلام سے لے کر حضرت عیسیٰ علیہ السلام تک تمام انبیاء و رسل نے دی ہے۔

بائبل میں آپ ﷺ کا ذکر

موجودہ بائبل کے دو حصے ہیں: عہد نامہ قدیم اور عہد نامہ جدید۔ عہد نامہ جدید عیسیٰ علیہ السلام کی اناجیل پر مشتمل ہے۔ جبکہ عہد نامہ قدیم دیگر انبیاء کی کتب پر مشتمل ہے۔ اگرچہ ترجمہ اور الحاقات کے نتیجہ میں موجودہ بائبل اصل بائبل سے بہت کچھ مختلف ہو چکی ہے، تاہم آج بھی کثیر تعداد میں اس کے اندر ایسے بیانات موجود ہیں جو ایک غیر جانبدار آدمی کے لیے آنے والے آخری نبی کے سوا کسی اور ذات پر صادق نہیں آتے۔ خاص طور پر مسیح علیہ السلام کی تشریف آوری کا تو مشن ہی یہ تھا کہ وہ دنیا کو خصوصاً یہود کو آنے والے آخری نبی سے آخری طور پر آگاہ کریں۔ آپ نے جس نئے عہد نامہ کی بشارت دی وہ حقیقتاً اسلام تھا جو یہود کی معزولی کے بعد بنی اسماعیل کے ذریعے باندھا گیا۔ بائبل نئے عہد نامہ کی بشارت ہے نہ کہ خود نیا عہد نامہ۔

① حضرت موسیٰ علیہ السلام کی شہادت: اسرائیلی سلسلہ کے سب سے جلیل القدر رسول حضرت موسیٰ علیہ السلام نے بنی اسرائیل پر واضح کر دیا تھا کہ آنے والا نبی بنی اسماعیل میں سے ہوگا۔ انہوں نے اپنی قوم کو وصیت کرتے ہوئے فرمایا:

”خداوند تیرا خدا تیرے لیے تیرے ہی درمیان سے یعنی تیرے

ہی بھائیوں میں سے میری مانند ایک نبی برپا کرے گا تم اس کی سنتا..... میں ان کے لیے انہی کے بھائیوں میں سے تیری مانند ایک نبی برپا کروں گا اور اپنا کلام اس کے منہ میں ڈالوں گا اور جو کچھ میں اسے حکم دوں گا وہ وہی ان سے کہے گا اور جو کوئی میری ان باتوں کو جن کو وہ میرا نام لے کر کہے گا نہ سنے گا تو میں ان کا حساب اس سے لوں گا۔“ (استثناء: ۱۸-۱۹)

عیسائی کہتے ہیں کہ یہ پیشین گوئی حضرت عیسیٰ علیہ السلام پر صادق آتی ہے کیونکہ عیسیٰ علیہ السلام یہودی نسل تھے۔ اور آپ ﷺ پیغمبر بھی تھے۔ اگر یہی دلیل ہے تو پھر بنی اسرائیل کے ان تمام انبیاء پر بھی تو یہ صادق آ سکتی ہے جو حضرت موسیٰ علیہ السلام کے بعد آئے۔ ہماری رائے میں تو رات کی یہ پیشین گوئی صاف طور پر حضرت محمد ﷺ کے سوا کسی اور پر چسپاں نہیں ہو سکتی۔ کیونکہ:

① اس میں حضرت موسیٰ علیہ السلام اپنی قوم کو اللہ تعالیٰ کا یہ ارشاد سننا رہے ہیں کہ میں تیرے لیے تیرے بھائیوں سے ایک نبی برپا کروں گا۔ ظاہر ہے کہ ایک قوم کے ’بھائیوں‘ سے مراد خود اسی قوم کا کوئی قبیلہ یا خاندان نہیں ہو سکتا بلکہ کوئی دوسری ہی ایسی قوم ہو سکتی ہے جس کے ساتھ اس کا قریبی نسلی رشتہ ہو۔ اگر مراد خود بنی اسرائیل میں سے کسی نبی کی آمد ہوتی تو الفاظ یہ ہوتے کہ میں تمہارے لیے خود تم ہی میں سے ایک نبی برپا کروں گا۔ لہذا بنی اسرائیل کے بھائیوں سے مراد لازماً بنی اسماعیل ہی ہو سکتے ہیں۔ کیونکہ حضرت ابراہیم علیہ السلام کے دو بیٹے تھے: حضرت اسماعیل علیہ السلام اور حضرت اسحاق علیہ السلام، جن کے بیٹے یعقوب علیہ السلام کا لقب اسرائیل تھا۔ اسی لیے ان کی نسل کا نام بنی اسرائیل پڑا اور اسماعیل علیہ السلام کی نسل کا بنی اسماعیل۔ بنی اسماعیل اس پیشین گوئی کا مصداق بنی۔

② دوسری بات بشارت میں ہے کہ یہ نبی حضرت موسیٰ علیہ السلام کی مانند ہوں گے۔ اس کے معنی یہ ہیں کہ ان کی بھی ایک مستقل شریعت ہوگی۔ یہ خصوصیت حضرت محمد ﷺ کے سوا کسی میں بھی حضرت موسیٰ علیہ السلام کے بعد نہیں پائی جاتی۔ کیونکہ آپ ﷺ سے پہلے بنی اسرائیل کے تمام انبیاء شریعت موسیٰ کے پیرو تھے ان میں سے کوئی بھی نئی مستقل شریعت لے کر نہ آیا تھا۔ عیسیٰ علیہ السلام اس کا مصداق نہیں ہو سکتے کیونکہ:

- موسیٰ علیہ السلام اور حضرت محمد ﷺ دونوں کے والدین تھے جبکہ عیسیٰ علیہ السلام معجزانہ طریقے سے بن باپ کے پیدا ہوئے۔
- موسیٰ علیہ السلام اور محمد ﷺ دونوں نے شادیاں کیں اور ان کے ہاں اولاد ہوئی جبکہ عیسیٰ علیہ السلام تمام عمر نکواری رہے۔
- موسیٰ علیہ السلام اور محمد ﷺ دونوں کو ان کی اپنی قوموں نے پیغمبر تسلیم کیا۔ جبکہ عیسیٰ علیہ السلام کے متعلق بائبل میں ہے:
- ”وہ اپنے گھر آیا اور اس کے انہوں نے اسے قبول نہ کیا۔“ (یوحنا: ۱۱)
- آج دو ہزار سال بعد بھی عیسیٰ علیہ السلام کی قوم یہود نے انہیں تسلیم نہیں کیا۔
- موسیٰ علیہ السلام اور حضرت محمد ﷺ دونوں نے ہجرت کی اور انہیں اقتدار حاصل ہوا۔
- موسیٰ علیہ السلام اور حضرت محمد ﷺ دونوں قدرتی طور پر فوت ہوئے، زمین میں دفن ہوئے جبکہ عیسیٰ علیہ السلام آسمان پر اٹھائے گئے۔

③ صحابہ کرام کے متعلق حضرت موسیٰ علیہ السلام کی شہادت:

حضرت موسیٰ علیہ السلام نے اپنی زندگی کی آخری وصیت میں فرمایا:

”خداوند سینا سے آیا اور شعیب سے ان پر طلوع ہوا اور فاران کے پہاڑ سے وہ جلوہ گر ہوا، دس ہزار قدیموں کے ساتھ آیا۔ اس کے ذہن نے ہاتھ میں ایک آئینہ شریعت ان کے لیے بھیجی۔“

(استثناء: ۳۳-۳۴)

فتح مکہ کے دن حضرت محمد ﷺ کے ساتھ دس ہزار صحابہ تھے۔ نیز خدا کا مظہر تین پہاڑوں کو قرار دیا گیا ہے۔ کوہ سینا سے حضرت موسیٰ علیہ السلام، کوہ شعیب سے حضرت عیسیٰ علیہ السلام اور کوہ فاران سے حضرت محمد ﷺ مراد ہیں۔ تو رات باب پیدائش میں ابراہیم علیہ السلام کا حضرت ہاجرہ اور اسماعیل علیہ السلام کو جس جگہ چھوڑ کر آنے کا ذکر ہے:

”اور وہ فاران کے بیابان میں رہنے لگا۔“ (۲۰:۲۱)

مسلم علماء کے نزدیک کوہ فاران مکہ کی پہاڑی کا نام ہے۔ جبکہ عیسائی علماء کے نزدیک فاران سینا میں ہے۔ مسلمان علماء کا سوال یہ ہے کہ پھر وہاں حضرت اسماعیل علیہ السلام کی اولاد کہاں آباد ہے؟

بائبل کی تحریف کا اس سے بڑھ کر اور کیا ثبوت ہو سکتا ہے کہ انگریزی ترجمہ King James Version میں تحریر شدہ دس ہزار کے الفاظ کو آب اردو ترجمہ میں لاکھوں سے تبدیل کر دیا گیا ہے۔

حقوق نبی کا صحیفہ

”اور وہ جو مقدس ہے کوہ فاران سے آیا۔ اس کی شوکت سے آسمان چھپ گیا۔ اور اس کی حمد سے زمین معمور ہو گئی۔ اس کی جگہ گہٹ نوری مانند تھی۔“ (۳۰-۳۳)

”اس کی شوکت سے آسمان چھپ گیا..... یہ معراج آسمانی کی تشریح ہے۔“ اس کی حمد سے زمین معمور ہو گئی..... زمین کا کون سا گوشہ ہے جو حضرت محمد ﷺ کی حمد سے آباد نہیں۔

۴ مدینہ کے کوہ سلع اور واقعہ ہجرت کا ذکر

- ”بیابان (عرب) اور اس کی بستیاں قیدار (اسماعیل علیہ السلام کے بیٹے) کے آداباؤں اپنی آواز بلند کریں گے۔ سلع کے باشندے ایک گیت گائیں گے۔ پہاڑوں کی چوٹیوں سے لٹکائیں گے، وہ خداوند کا جلال ظاہر کریں گے۔“ (یسعیاہ: ۱۱)
- ”عرب کی بابت باریتوں: اے دو انہوں کے قافلہ اتم عرب کے صحرا میں رات کاٹو گے۔ پانی لے کر پیاسے کا استقبال کرنے آؤ، تم (اسماعیل علیہ السلام کے بیٹے) کی سرزمین کے باشندے روٹی لے کر بھاگنے والے سے ملنے کو ٹکے کیونکہ وہ تلواروں کے سامنے تلخی تلوار سے، کھجی ہوئی کمان سے اور جنگ کی شدت سے بھاگے ہیں۔“ (یسعیاہ: ۱۴-۱۵)

کیا آنے والے کی اس آمد پر دامن سلع کے باشندے مدینے والے ”طَلَعُ الْبَلَدِ عَلَيْنَا“ کے گیت نہیں گارہے تھے۔ انہی کی لٹکائے قیدار کی اولاد (قریش مکہ) کی عظمت بدر کے کنوئیں میں فرق ہوئی۔

۵ جنگ بدر کا ذکر

”ٹھیک ایک سال مزدوروں کے ایک سال میں قیدار (یعنی قریش مکہ) کی ساری حشمت خاک میں مل جائے گی۔“ (یسعیاہ: ۱۲)

جنگ بدر میں قریش کے تقریباً تمام بڑے سردار مارے گئے۔

① ”خداوند بہادر کی مانند لٹکے گا وہ جنگی مرد کی مانند اپنی غیرت دکھائے گا..... وہ اپنے دشمنوں پر غالب آئے گا..... جو کھودی ہوئی مورتیوں پر بھروسہ کرتے ہیں اور ڈھالے ہوئے بتوں سے کہتے ہیں تم ہمارے مجبور ہووہ پیچھے نہیں گے اور بہت شرمندہ ہوں گے۔“ (یسعیاہ: ۱۳-۱۴)

یقیناً یہاں حضرت عیسیٰ علیہ السلام مراد ہیں۔ نہ وہ ایک جنگی مرد کی مانند دنیا میں آئے نہ انہوں نے توحید قائم کی اور بت پرستی ختم کی۔ علاوہ ازیں اس مکمل پیشین گوئی میں اس طرف بھی خاص اشارہ ہے کہ وہ آنے والا بنی قیدار (یعنی قریش) کی نسل سے ہوگا اور قیدار کا دیہات مکہ معظمہ ہے نیز فتح مکہ کے دن آپ ﷺ کے دشمنوں قریش کی ندامت کی طرف بھی اشارہ ہے۔

② ”وہ مانند ہوگا اور ہمت نہ ہارے گا جب تک کہ عدالت کو زمین پر قائم نہ کر لے۔“ (یسعیاہ: ۵۴)

یعنی جب تک ان کی شریعت اور تعلیم قائم نہ ہو جائے گی ان کو موت نہ آئے گی ظاہر ہے کہ یہ وصف بھی آپ ﷺ کا ہے کہ آپ اس وقت تک دنیا میں تشریف

فرما رہے ہیں جب تک کہ آپ ﷺ کا مشن مکمل نہ ہو گیا۔

③ ”جزیرے اس کی شریعت کا انتظار کریں گے۔“ (یسعیاہ: ۴۲)

یہ اسلام ہی تھا جس کی شریعت نبر سبکوں سے بیچوں سے ذیل و فرات سے ہو کر بحیرہ روم تک اور بحر ہند سے بحر طلمات تک پھیل گئی اور بڑے بڑے جزیرے اس کے نور سے منور ہو گئے۔

④ ”اور اندھوں کو اس راہ سے جسے وہ نہیں جانتے لے جاؤں گا میں ان کو ان راستوں پر جن سے وہ آگاہ نہیں لے چلوں گا۔“ (یسعیاہ: ۴۲)

یعنی انہیوں کا پیغمبر ہوگا یہ صفت اہل عرب کی ہے جن کو آپ ﷺ سے پہلے کوئی صاحب شریعت پیغمبر نہیں ملا۔ حضرت عیسیٰ بنی اسماعیل میں مبعوث ہوئے تھے جن کو شریعت مل چکی تھی۔

۶ فتح مکہ کا ذکر

”دیکھو میں اپنے رسول کو بھیجوں گا اور وہ میرے آگے راہ درست کرے گا اور خداوند جس کے تم طالب ہو تا کہاں اپنے پہلے میں آمو جو ہوگا۔ ہاں عہد کا رسول جس کے تم آرزو مند ہو آئے گا۔“ (ملکی: ۱۳)

آنحضرت ﷺ فتح مکہ کے موقع پر اس طرح اچانک مکہ پہنچے ہیں کہ صحابہ کی دس ہزار فوج جب مکہ کے قریب پہنچی اور رات کو کھانا پکانے کیلئے چولہے روشن کئے گئے تب مکہ والوں کو آپ کے آنے کا علم ہوا اور وہ بالکل مزاحمت نہ کر سکے۔

۷ زیور میں مکہ کا ذکر

داؤد علیہ السلام اس گھر کی تمنا میں بے چین ہو کر فرمایا کرتے تھے:

”مبارک ہیں وہ جو تیرے گھر میں رہتے ہیں وہ سدا تیری تعریف کریں گے..... وہ داؤدی بکے سے گزر کر اسے چشموں کی جگہ بنا لیتے ہیں۔“ (زیور: ۸۳-۸۴)

قرآن نے بھی مکہ کا نام بکے بتایا، حتیٰ کہ قرآن کے مشہور دشمن مارگو یوتھ نے بھی گواہی دی کہ زیور کا یہ بکے عرب کے سوا اور کوئی جگہ نہیں ہو سکتی۔

”خدا کے لئے گاؤں اس کے نام کی مدح سراہی کرو۔ صحرا کے سوار کیلئے شاہراہ تیار کرو۔“ (زیور: ۶۸)

کیا صحرا کے یہ سوار حضرت محمد ﷺ کے سوا کوئی اور ہو سکتے ہیں؟

۸ یہود کی سلطنت کا خاتمہ

”یہودا سے سلطنت نہیں چھوٹے گی اور نہ اس کی نسل سے حکومت کا عصا مقوف ہوگا، جب تک کہ وہ نہ آیا جو بھیجا جانے والا ہے اور قوم اس کی مطیع ہوں گی۔“ (پیدائش: ۱۰)

نبی ﷺ کی آمد کے وقت یہود کے پاس یمن اور سبا کا اقتدار تھا۔ مدینہ اور بعد ازاں خیبر میں بھی کچھ عرصہ ان کے پاس اقتدار رہا۔ اس پیشین گوئی کا مصداق حضرت عیسیٰ علیہ السلام نہیں ہو سکتے کیونکہ بروشلیم کی یہود کی سلطنت ان کی پیدائش سے ۶۲ سال پہلے ختم ہو چکی تھی۔ انہوں نے اسے ختم نہیں کیا۔ یہود کا اقتدار حقیقتاً نبی ﷺ نے مکمل ختم کیا۔

۹ سلیمان علیہ السلام کی غزل الغزوات

یہ غزل دراصل نبی ﷺ کے بارے میں عظیم الشان پیشین گوئی ہے تاہم ترجمہ کرتے ہوئے اس کو بالکل بدل کر رکھ دیا گیا ہے۔ ایک پیرا یہاں نقل کیا جا رہا ہے:

”میرا محبوب سرخ و سفید ہے۔ وہ دس ہزار میں ممتاز ہے۔ اُس کا سر خالص سونا ہے۔ اُس کی زلفیں سچ در سچ اور کوٹے سی کالی ہیں..... اُس کا منہ از بس شیریں ہیں۔ ہاں! وہ سراپا عشق انگیز ہے۔ اے یروشلم کی بیٹیو! یہ ہے میرا محبوب، یہ ہے میرا پیارا“۔ (۱۰:۵-۱۶)

”وہ سراپا عشق انگیز ہے..... اس کا انگریزی ترجمہ بائبل میں He is altogether desirable کیا گیا ہے۔ جبکہ اصل عبرانی زبان میں موجود بائبل میں اصل الفاظ کا تلفظ Wa kullo Muhammadim یعنی ”وکلو محمدیم“ ہے۔

عبرانی میں کسی کی عزت افزائی کے لیے اُسے جمع کے صیغہ سے مخاطب کیا جاتا ہے۔ اس مقصد کے لیے نام کے آخر میں im لگا دیا جاتا ہے۔ پیشین گوئی کے باقی الفاظ میں آپ ﷺ کا سراپا اور شیریں گفتار ہونا بھی بیان کیا گیا ہے۔ آپ ﷺ کے سر کے بالوں کے سیاہ اور ہلکے ہلکے رنگ والے ہونے کا بھی ذکر ہے۔ یہ سراپا وہی ہے جو شاہل ترمذی میں بیان کیا گیا ہے۔ نیز فتح مکہ پر دس ہزار صحابہؓ میں آپ کے ممتاز ہونے کا ذکر بھی ہے۔ یعنی سلیمان علیہ السلام فرما رہے ہیں:

”وہ ٹھیک محمد ﷺ ہیں میرے محبوب، میری جان“۔

انجیل کی پیشین گوئیاں

① ”مجھے تم سے اور بھی بہت سی باتیں کہنا ہیں مگر اب تم ان کی برداشت نہیں کر سکتے۔ لیکن جب وہ آئے گا تو تم کو تمام سچائی کی راہ دکھائے گا اس لئے کہ وہ اپنی طرف سے نہ کہے گا لیکن جو کچھ سنے گا وہی کہے گا اور تمہیں آئندہ کی خبریں دے گا“۔ (یوحنا ۱۶:۱۳-۱۴)

② ”اس کے بعد میں تم سے بہت سی باتیں نہ کروں گا لیکن دنیا کا سردار آتا ہے اور مجھ میں اس کا کچھ نہیں۔“ (یوحنا ۱۴:۳۰)

③ ”جس پتھر کو معماروں نے رد کیا۔ وہی کونے کے سرے کا پتھر ہو گیا۔ یہ خدا کی طرف سے ہوا اور ہماری نظر میں عجیب ہے۔ اس لئے میں تم سے کہتا ہوں کہ خدا کی بادشاہی تم سے لے لی جائے گی اور اس قوم کو جو اس کے پھل لائے گی دے دی جائے گی اور جو اس پتھر پر گرے گا کٹڑے کٹڑے ہو جائے گا لیکن جس پر وہ گرے گا اُسے نہیں ڈالے گا۔“ (متی ۲۱:۴۱-۴۵)

④ ”اور میں باپ سے درخواست کروں گا تو وہ تمہیں دوسرا مدگار بننے کا کہہ ابد تک تمہارے ساتھ رہے۔“ (یوحنا ۱۴:۱۶)

⑤ ”پھر میں نے آسمان کو کھلا ہوا دیکھا کہ ایک سفید گھوڑا ہے اور اُس پر ایک سوار ہے جو سچا اور برحق ہے اور وہ راستی کے ساتھ انصاف اور لڑائی کرتا ہے..... اور اس کا نام کلام خدا کہلاتا ہے اور آسمان کی فوجیں سفید گھوڑوں پر سوار سفید اور صاف مہین کتابی کپڑے پہنے ہوئے اس کے پیچھے پیچھے ہیں۔“ (مکاشفہ ۱۱:۱۹-۱۵)

پارسی مذہب کے صحیفے میں

پارسی مذہب بھی دنیا کے قدیم ترین مذاہب میں سے ہے۔ اس کی دو اہم کتب ہیں دساتیر اور زند آوستا۔ دساتیر 14 جو (Sasani) کے نام سے منسوب ہے اس میں نہ صرف اسلام کے عقائد و تعلیمات کی تصدیق ہے بلکہ ایک واضح پیشین گوئی حضرت محمد ﷺ کی بعثت کے بارے میں ہے:

”جب ایرانی اخلاقی اعتبار سے زوال کا شکار ہوں گے ایک انسان عرب میں پیدا ہوگا جن کے پیروکار ایرانیوں کی سلطنت،

مذہب غرض ہر چیز کو تہہ و بالا کر دیں گے۔ ایران کے سرکش زیر کر لئے جائیں گے۔ وہ گھر جو بنایا گیا تھا (ابریم جہم کے خانہ کعبہ بنانے کی طرف اشارہ) اور جس میں بہت سے بت رکھ دیے گئے ہیں، بتوں سے پاک کر دیا جائے گا۔ اور لوگ اپنی نمازیں اس طرف رخ کر کے پڑھیں گے۔ اُن کے پیروکار ایرانیوں کے بڑے بڑے شہروں طوس، اور بلخ اور اردگرد کے اہم علاقوں پر قبضہ کر لیں گے۔ لوگ ایک دوسرے سے کھل مل جائیں گے۔ ایران کے غفلت مند لوگ اور دوسرے ان کے پیروکاروں کے ساتھ مل جائیں گے۔“ (۹:۹)

یہ پیشین گوئی اُس کتاب میں ہے جو ہمیشہ سے پارسیوں کے پاس ہی رہی ہے اور اُس کے الفاظ کی دو توجیہیں ہوئی ہیں۔ آئے والا عرب ہوگا۔ ایرانی اُن کا مذہب اختیار کر لیں گے۔ کیا یہ پیشین گوئی حضرت محمد ﷺ کے علاوہ کسی دوسرے پر بھی چھاپا ہو سکتی ہے؟

ہندوؤں کی ویدوں میں حضرت محمد ﷺ کا ذکر

① ”اے لوگو! سنو! حضرت محمد ﷺ کو لوگوں کے درمیان مبعوث کیا جائے گا۔ اس مہاجر کو ہم ساتھ ہزار اور نوے دشمنوں سے پناہ میں لیں گے۔ جس کے ساتھ بیس اونٹ ہوں گے اس کی سواری اونٹ ہوگی جس کی عظمت آسمانوں کو بھی جھکا دے گی۔ اس عظیم رشی کو سوسونے کے سکے، دس مالائیں، تین سو عربی گھوڑے اور دس ہزار گائیں عطا کی گئیں ہیں۔“ (اتھرو وید: کندہ ۲۰ سکتہ ۱۲، منتر ۲۱:۳)

اس میں سوسونے کے سکے سے مراد مہاجرین حبشہ، دس مالائیں سے مراد عشرہ مبشرہ، تین سو گھوڑے سے مراد اصحاب پدرا اور دس ہزار گائیں سے مراد فتح مکہ کے وقت حضرت محمد ﷺ کے دس ہزار ساتھی ہیں۔

② ”ایک لپیچ (انجیلی ملک کا انجیلی زبان بولنے والا) روحانی استاد اپنے ساتھیوں کے ساتھ ظاہر ہوں گے۔ ان کا نام حضرت محمد ﷺ..... راجہ بھوج اُن سے پوری تعظیم دینے کے بعد کہے گا میں اظہار اطاعت کے لئے تیرے آگے جھکتا ہوں۔ اے فخر انسانیت! اے ریگستان کے باشندے! آپ نے شیطان کو شکست دینے کے لئے ایک عظیم طاقت اکٹھی کر لی ہے۔ آپ کو آپ کے دشمنوں سے تحفظ دیا گیا ہے۔ اے پاک خدا! عظیم خدا کی تصویر مجھے اپنی پناہ میں آیا ہوا غلام سمجھو۔“ (بھوشیہ برہان پر تو تک پرو، تیسرے کھنڈ تیسرے ادھائے اشلوک ۵-۸)

اب اس پیشین گوئی کے بارے میں چند باتیں:

① حضرت محمد ﷺ کا نام واضح طور پر لکھا گیا ہے۔
② اُن کے وطن کے بارے میں سنسکرت کا لفظ ماروتھل یعنی ریتلا قطعہ یا صحرا۔
③ بتغیر کے ساتھیوں کی طرف خاص طور پر اشارہ کیا گیا ہے آپ سے پہلے شاید ہی کوئی ایسے نبی / بزرگ گذرے ہوں جن کے اتنے زیادہ انہی کے رنگ میں رنگے ہوئے ساتھی ہوں۔

④ انہیں گناہوں سے پاک کہا گیا ہے۔

⑤ انہیں برحقیت یا حق (فخر انسانیت) کہا گیا ہے۔

⑥ رگ وید (۱۹:۱۱-۹) میں ہر منتر کے آخر میں ایک ہی جملہ ”اگنی (خدا) کا راز ریگستانی اُمت (یعنی مسلمانوں) کے ذریعے حاصل ہوتا ہے۔“ بار بار دہرایا گیا ہے۔

⑦ حضرت محمد ﷺ کے ذکر کے لئے ویدوں میں تراششس کا لفظ استعمال ہوا ہے جس کے معنی ہیں قابل تعریف۔ سنسکرت کے اس لفظ کا بالکل صحیح متبادل عربی لفظ

حضرت محمد ﷺ ہے۔ رگ وید میں سولہ جگہ آپ کا تراششس (حضرت محمد ﷺ) کے نام سے ذکر ہے۔ بجز وید میں دس جگہ، اتھرو وید میں چار جگہ اور سام وید میں ایک جگہ اس طرح چاروں ویدوں میں کل ملا کر 31 جگہ تراششس (حضرت محمد ﷺ) کے نام سے آپ کا ذکر ہے۔

⑧ پنڈت وید پرکاش سنسکرت کے ایم اے ہیں اور جرمنی سے ڈاکٹریٹ کی ڈگری بھی حاصل کر رکھی ہے۔ انہوں نے اپنی کتاب ”کلی اوتار اور محمد صاحب“ (حال طبع: ڈاکٹر اظہر وحید B-106 گرین ویو سوسائٹی، شیخوپورہ روڈ-لاہور) لکھی ہے۔ اس کتاب کے شروع میں سنسکرت کے آٹھ مشہور عالموں کے تصدیقی نوٹ ہیں۔ اس کتاب میں ڈاکٹر صاحب نے یہ ثابت کیا ہے کہ وہ چوبیسویں اور آخری اوتار جن کا ہندو ابھی تک انتظار کر رہے ہیں وہ محمد ﷺ ہی ہیں۔ انہوں نے اس کے لئے اپنی مذہبی کتب کو بطور ثبوت پیش کیا ہے:

① کلی اوتار کا زمانہ تلوار سے جنگ اور گھوڑوں کی سواری کا زمانہ ہوگا اور خود کلی اوتار شو (گھوڑا) اور کھڑک (تلوار) استعمال کریں گے۔

② کلی اوتار کے مقام پیدائش کے بارے میں ”پھنسل گرام“ کا نام لیا جاتا ہے۔ اس کے معنی شانتی کا استھان یعنی دارالامن ہے اور یہ بات مکہ جو حضرت محمد ﷺ کی جائے پیدائش ہے اُس پر صادق آتی ہے۔

③ مذہبی کتابوں میں کلی اوتار کو جگت گرو (دنیا کا رہنما) کہا گیا ہے۔ قرآن حضرت محمد ﷺ کو رحمۃ للعالمین (پوری دنیا کے لئے رحمت) کہتا ہے۔

④ کلی اوتار کی والدہ کا نام سوم وئی یا سوتی بتلایا جاتا ہے جس کے معنی ہیں امن والی۔ حضرت محمد ﷺ کی والدہ ماجدہ کا نام آمنہ یعنی امن والی تھا۔

⑤ اُن کے والد کا نام دشنولیس یعنی دشنو کا پالک۔ حضرت محمد ﷺ کے والد کا نام عبداللہ یعنی اللہ (دشنو) کا بندہ (پالک)۔

⑥ کلی اوتار کو اتم اوتار یعنی آخری اوتار کہا گیا ہے۔ قرآن حضرت محمد ﷺ کو خاتم النبیین (اتم اوتار) کہتا ہے۔

اس بارے میں مزید تفصیل کے لئے شمس نوید عثمانی کی کتاب ”اگر اب بھی نہ جاگے تو اور ابن اکبر الاعظمی کی کتاب ”حضرت محمد ﷺ ہندو کتابوں میں پڑھیں۔“

آخری بات: وہ رسول ﷺ جن کے آنے کی منادی انبیاء و رسل علیہم السلام ہر ہر زمانے میں کرتے رہے ہیں۔ جن کی آمد کے لوگ صدیوں منتظر رہے۔ اس آرزو کے ساتھ جیسے کہ وہ آئیں تو اُن کی راہ میں دیدہ و دل فرس راہ کریں۔ کس قدر خوش قسمت ہیں ہم!..... ہمیں خدا نے انہی کی اُمت میں سے پیدا کیا۔ جتنا بڑا ایسا احسان ہے، اتنی ہی بڑی ذمہ داری بھی ہے کہ ہم اُن کے لائے ہوئے پیغام اور احکام کے ساتھ کیا معاملہ کرتے ہیں!!؟.....

اللہ تعالیٰ ہمیں آپ ﷺ کی اتباع کی توفیق عطا فرمائیں۔ آمین!

۵ روپے

پڑھئے اور پڑھائیے، یہ صدقہ جاریہ ہے۔

تقریباً فریچا شاعت کے حساب سے منگوا کر تقسیم کیجئے

پیام دوست

مکان نمبر/ ZB-1037، بیکٹر 3، خیابان سرسید، راولپنڈی فون نمبر 051-4412979

E-mail: pyamedost@hotmail.com



حضرت محمد ﷺ

قدیم صحیفوں میں